



## தமிழ்நாடு அரசு வேலைவாய்ப்பு மற்றும் பயிற்சித்துறை

- பிரிவு : TNPSC Group II தேர்வு  
பாடம் : இந்திய வரலாறு மற்றும் கலாச்சாரம்  
பகுதி : திராவிட கழகம்

### காப்புரிமை

தமிழ்நாடு அரசுப் பணியாளர் தேர்வாணையம் குரூப்-2 முதல்நிலை மற்றும் முதன்மை தேர்வுகளுக்கான காணொலி காட்சி பதிவுகள், ஒலிப்பதிவு பாடக்குறிப்புகள், மாதிரி தேர்வு வினாத்தாள்கள் மற்றும் மென்பாடக்குறிப்புகள் ஆகியவை போட்டித் தேர்விற்கு தயாராகும் மாணவ, மாணவிகளுக்கு உதவிடும் வகையில் வேலைவாய்ப்பு மற்றும் பயிற்சித் துறையால் மென்பொருள்வடிவில் தயாரிக்கப்பட்டுள்ளது. இம்மென்பாடக்குறிப்புகளுக்கான காப்புரிமை வேலைவாய்ப்பு மற்றும் பயிற்சித் துறையைச் சார்ந்தது என தெரிவிக்கப்படுகிறது.

எந்த ஒரு தனிநபரோ அல்லது தனியார் போட்டித் தேர்வு பயிற்சி மையமோ இம்மென்பாடக் குறிப்புகளை எந்த வகையிலும் மறுபிரதி எடுக்கவோ, மறு ஆக்கம் செய்திடவோ, விற்பனை செய்யும் முயற்சியிலோ ஈடுபடுதல் கூடாது. மீறினால் இந்திய காப்புரிமை சட்டத்தின் கீழ் தண்டிக்கப்பட ஏதுவாகும் என தெரிவிக்கப்படுகிறது. இது முற்றிலும் போட்டித் தேர்வுகளுக்கு தயார் செய்யும் மாணவர்களுக்கு வழங்கப்படும் கட்டணமில்லா சேவையாகும்.

ஆணையர்,  
வேலைவாய்ப்பு மற்றும் பயிற்சித் துறை





## தீரவிட இயக்கங்கள்

### முன் வரலாறு

- ▶ 1854-ம் ஆண்டு பிறப்பிக்கப்பட்ட நிலை ஆணை அரசாங்கப் பதவிகள் ஒருசில செல்வாக்குமிக்க குடும்பங்களின் ஏகபோக உரிமையாக இருக்கக் கூடாது என்று கூறியது.
- ▶ 1871-ம் ஆண்டு வெளியிடப்பட்ட மக்கள் கணக்கீட்டு மேற்பார்வையாளர் கோர்னிங் பரிந்துரை படி ஒவ்வொரு பிரச்சனையையும் பிராமணக் கண்ணாடி மூலம் பார்ப்பது நல்லதல்ல எனவும் இந்து முஸ்லீம் எண்ணிக்கைக்கு ஏற்ப அரசாங்க பதவிகளில் வரம்பு விதிக்க வேண்டும் எனவும் கூறப்பட்டது.
- ▶ அயோத்திதாசப் பண்டிதர் என்பவரால் தீரவிடர் முன்னேற்றித்திற்காக 1876-ம் ஆண்டு அத்விதாநந்தா சபை என்ற அமைப்பும் தீரவிட பாண்டியன் என்ற இதழும் வெளியிடப்பட்டது. மேலும் இவரால் 1891-ல் தீரவிட மகாஜன சபை தோற்றுவிக்கப்பட்டது.
- ▶ இரட்டைமலை சீனிவாசன் என்பவரால் 1891-ல் பறையர் மகாஜன சபை தோற்றுவிக்கப்பட்டு 1892-ம் ஆண்டு ஆதிதீரவிட மகாஜன சபை என்று பெயர் மாற்றம் செய்யப்பட்டது.
- ▶ 1908-ம் ஆண்டு நீதிபதி சங்கரன் நாயர் என்பவர் வர்ண -ஜாதி முறை அகற்றப்படாத வரை அரசியல் முன்னேற்றம் சாத்தியமில்லை என்று கூறினார்.
- ▶ 1909-ம் ஆண்டு சி.சுப்ரமணியம், எம்.புருஷோத்தமன் என்ற இரு வழக்கறிஞர்களால் 'சென்னை பிராமண ரல்லாதார் சங்கம்' துவக்கப்பட்டது. இதன் நோக்கம் பிராமணரல்லாதோரிடையே கல்வியை பரப்புவதாகும்.
- ▶ 1912-ல் சரவணப்பிள்ளை, வீராசாமி, துரைசாமி என்பவர்களால் சென்னை கூட்டமைப்புக் குழு உருவாக்கப்பட்டது. இதன் செயலாளராக இருந்த சி.நடேச முதலியார் சென்னையில் கல்வி பயில தங்கியிருந்த பிராமணரல்லாத மாணவர்களுக்காக தீரவிட விடுதி ஒன்றை நடத்தினார். இந்த அமைப்பே பின்னர் சென்னை தீரவிடர் சங்கம் என்று பெயர் மாற்றம் செய்யப்பட்டது.

- ▶ 1912-ம் ஆண்டு அரசாங்க பணி களுக்காக அமைக்கப்பட்ட ராயல் கமிஷனுக்கு பி.தியாகராய செட்டி என்பவரால் சாதிவாரியான விகிதாச்சார பிரதிநிதித்துவம் பற்றி வலியுறுத்தி கோரிக்கை அனுப்பப்பட்டது.
- ▶ 1916-ம் ஆண்டு தொடங்கப்பட்ட தன்னாட்சி கழகத்தில் பிராமணர் செல்வாக்கு மேலும் உயர்ந்தது. அதே ஆண்டு நடைபெற்ற இம்பீரியல் சட்ட மன்றத்துக்கான தேர்தலில் பிராமண ரல்லாத வேட்பாளர்கள் அனைவரும் தோற்கடிக்கப்பட்டது வேதனைக் குரிய தானது. இவர்கள் காங்கிரசை சேர்ந்தவர்கள் என்பது குறிப்பிடத் தக்கது.

### தோற்றம்

பிராமணல்லாதவர்கள் முன்னேற்றத்திற்காக சென்னை விக்டோரியா பொது மண்டபத்தில் 1916 நவம்பர் 20-ல் தென்னிந்திய நல உரிமையாளர் சங்கம் வேலைவாய்ப்பு மற்றும் கல்வியில் வகுப்புவாரி பிரதிநிதித்துவ அடிப்படையில் இட ஒதுக்கீடு என்ற முக்கிய நோக்கங்கள் அடிப்படையில் தொடங்கப்பட்டது. டி.எம். நாயர், பனகல் அரசர், தியாகராய செட்டியார், நடேச முதலியார் ஆகியோர் முக்கிய பிரமுகர்கள் ஆவர்.

1916 டிசம்பர் மாதம் பி.தியாகராய செட்டி என்பவரால் வரலாற்று சிறப்புமிக்க பிராமண ரல்லாதோர் பிரகடனம் வெளியிடப்பட்டது. இப்பிரகடனத்தில் மொத்த மக்கள் தொகையில் வெறும் 37% மட்டுமே உள்ள பிராமணர்கள் அரசாங்க பதவிகளில் அதிக இடங்களிலும்,

முக்கிய பதவிகளிலும் உள்ளனர் என்று கூறப்பட்டது. இதுவே பின்னர் “பிராமண ரல்லாதாரின் மாக்னா காட்டா” என்றழைக்கப் பட்டது.

டைம்ஸ் ஆப் இந்தியா நாளிதழ் இந்த பிரகடனத்தை செட்டியாரின் பிரகடனம் என்று குறை கூறியது. இந்து, நியூ ஏஜ், இந்து நேசன் போன்ற பத்திரிக்கைகளில் நீதிக்கட்சி பெரிய அளவில் விமர்சிக்கப்பட்டது.

### நீதிக்கட்சி

தென்னிந்திய நல உரிமை சங்கம் தனது கொள்கைகளை மக்களிடையே பரப்ப மூன்று பத்திரிகைகளை நடத்தி வந்தது.

ஜஸ்டிஸ் - ஆங்கிலம் - டி.எம்.நாயர், எம்.எஸ். பூர்ணலிங்கம்

ஆந்திர பிரகாசா - தெலுங்கு - பார்த்தசாரதி நாயுடு

திராவிடன் - தமிழ் - பக்தவத்சலம் பிள்ளை இதன் ஆங்கில இதழான ஜஸ்டிஸ் என்ற பெயரிலேயே ஜஸ்டிஸ் பார்ட்டி என்றழைக்கப் பட்டது. இதுவே தமிழில் நீதிக்கட்சி என அழைக்கப்பட்டது.

நீதிக்கட்சியின் முதல் பிராமணல்லாதார் மாவட்ட மாநாடு 1917 ஆகஸ்டு 19-ம் நாள் கோயம்பத்தூர் ஒப்பணக்கார வீதியில் நடைபெற்றது. முதல் மாநில மாநாடு 1917 டிசம்பர் 28,29 சென்னை வெல்லிங்டன் திரை அரங்கில் நடைபெற்றது.

1917-டிசம்பர் 14ல் மாண்டேகுவை சந்தித்து பிராமணர் உள்ளிட்ட அனைத்து வகுப்பினர்க்கும் விகிதாச்சார பிரதிநிதித்துவம் கோரப்பட்டது.

## நீதிக்கட்சியின் ஆட்சி

### அமைப்பு

நீதிக் கட்சியின் நிர்வாகிகள் 1917 அக்டோபர் மாதம் தேர்ந்தெடுக்கப்பட்டனர். நீதிக்கட்சி வெளியிட்ட கொள்கை அறிக்கையே அரசியல் சட்ட வரைவாகக் கருதப்பட்டது.

நீதிக்கட்சிக்கு ஒரு தலைவரும், நான்கு துணைத் தலைவர்களும், ஒரு பொதுச் செயலரும், ஒரு பொருளாளரும் இருந்தனர். 25 உறுப்பினர்களைக் கொண்ட செயற்குழு கொள்கை முடிவுகளை செயல்படுத்தியது.

1920 தேர்தலுக்குப் பிறகு கட்சிக் கொரடா என்ற புதிய கட்சிப்பதவி உருவாக்கப்பட்டது.

நீதிக்கட்சியின் முதல் தலைவராக சர். தியாகராய செட்டியும், முதல் பொதுச் செயலாளராக ஆற்காடு ராமசாமியும் தேர்ந்தெடுக்கப்பட்டனர்.

### சட்டமன்ற தேர்தல் 1920

1919- மிண்டோ மார்லி சீர்திருத்தங்கள் அடிப்படையில் தேர்தல் நடத்தப்பட்டது. தொகுதிகள் வகுப்புவாரி, தொகுதிகள் சிறப்பு தொகுதிகள் ஒதுக்கப்பட்ட தொகுதிகள் என பிரிக்கப்பட்டிருந்தன. சென்னை சட்ட மன்றத்தில் 127 உறுப்பினர்கள் இருந்தனர். இந்துக்களில் 98பேர் 61 தொகுதிகள் இருந்து தேர்ந்தெடுக்கப்பட்டனர். இரட்டை ஆட்சி முறையை எதிர்த்து காங்கிரஸ் தேர்தலில் போட்டியிடவில்லை. பலமிக்க எதிர்க்கட்சி இன்மையால் நீதிக்கட்சி 63 இடங்களில் வெற்றி பெற்றது.

அக்காலகட்டத்தில் சொத்து மதிப்பு உடையவர்கள் மட்டுமே வாக்காளர்களாக

அங்கீகரிக்கப்பட்டனர். மொத்த மக்கள் தொகை 40 மில்லினில் 12, 48, 156 பேர் வாக்களிக்கத் தகுதி பெற்றிருந்தனர். சராசரியாக 24.97% வாக்கு பதிவாயிற்று.

### முதல் அமைச்சரவை (1920-23)

▶ பி.தியாகராய செட்டி பதவியேற்க மறுத்தமையால் ஆளுநர் வெல்லிடன் அமைப்பின் பேரில் ஏ.சுப்பராயலு நாயுடுவின் தலைமையில் 1920 டிசம்பர் 7-ம் நாள் அமைச்சரவை அமைக்கப்பட்டது. இவர் உடல்நிலை காரணமாக பதவி விலகியதால் 1921 ஜூலை 11 பனகல் அரசர் பொறுப்பு பேற்றார்.

▶ 1921-ல் தேர்தலில் போட்டியிட பெண் களுக்கு விதிக்கப்பட்டிருந்த தடை நீக்கப்பட்டது.

▶ 1920-ல் சென்னை ஆயிரம் விளக்கு பகுதியில் பள்ளிகளில் இலவச உணவு வழங்கப்பட்டது. பின்னர் இதுவே இலவச மதிய உணவுத் திட்டமாக விரிவடைந்தது.

▶ பறையர், பஞ்சமர் என்ற சொற்கள் நீக்கப்பட்டு அவர்கள் ஆதி திராவிடர் என்றழைக்கப்பட்டனர்.

▶ 1922 டிசம்பர் 18ல் இந்து அறநிலைய சட்ட மசோதா கொண்டு வரப்பட்டது.

▶ தாழ்த்தப்பட்டோர் நலன் பாதுகாப்பிற்காக ஐ.சி.எஸ். அதிகாரி நியமிக்கப்பட்டார்.

▶ முதல் அமைச்சரவையில் தமிழர் ஒருவர் கூட இல்லை என்பது குறிப்பிடத்தக்கது.

## இரண்டாவது அமைச்சரவை (1923-26)

- ▶ முதல் அமைச்சரவை 1923 செப் 11 - முடிந்து 1923 அக். 31-ல் தேர்தல் நடத்தப்பட்டது. சுயராஜ்ஜியக் கட்சி போட்டியிட்டதால் 44 இடங்களில் மட்டுமே வெற்றி பெற்றது.
- ▶ தனிப்பெரும்பான்மை அமையாததால் நியமன உறுப்பினர் ஆதரவுடன் 1923 நவம்பர் 19ல் பனகல் அரசர் தலைமையில் இரண்டாம் அமைச்சரவை பதவி ஏற்றது.
- ▶ 1924-ல் பணியாளர் நியமன வாரியம் அமைக்கப்பட்டது. இதுவே பின்னர் மாநில பணியாளர்கள் தேர்வாணைய மாக உருமாற்றம் அடைந்தது.
- ▶ 1925-ன் தெலுங்கு மொழியின் வளர்ச்சிக்காக ஆந்திர பல்கலைக் கழகம் அமைக்கப்பட்டது.
- ▶ 1922-ல் கொண்டுவரப்பட்ட இந்து அறநிலைய மசோதா 1925ல் நிறைவேற்றப்பட்டு சட்டமாக்கப்பட்டது. இதன்படி கோயில்களின்மூலம்வரும்வருமானம் பொதுப்பணிக்கு பயன்படுத்தப்படும் என்று அறிவிக்கப்பட்டது.

## மூன்றாம் அமைச்சரவை

- ▶ 1926-ம் ஆண்டு நடைபெற்ற தேர்தலில் எஸ்.சத்யமூர்த்தி தலைமையில் களமிறங்கிய சுயராஜ்ஜியக் கட்சி 41 இடங்களிலும், நீதிக்கட்சி 21-இடங்களிலும் வெற்றி பெற்றனர்.
- ▶ தனிப் பெரும்பான்மை இருந்தும் சுயராஜ்ஜியக் கட்சி ஆட்சி அமைக்க

மறுத்து விட்டதாலும், நீதிக்கட்சிக்கு பெரும்பான்மை இல்லாததாலும், சுயேட்சையாக போட்டியிட்ட “கருப்பு குதிரை” சுப்பராயன் என்பவர் நீதிக்கட்சி மற்றும் மற்ற சுயேட்சைகள் ஆதரவுடன் ஆட்சி அமைத்தனர்.

- ▶ இவரது அமைச்சரவையில்தான் முதன் முதலாக ஒரு பெண் அமைச்சரவையில் சேர்த்துக் கொள்ளப்பட்டார். இவரது பெயர். Dr. முத்துலட்சுமி ரெட்டி. இவரது முயற்சி மூலம் பெண் விடுதலை சட்டங்கள் இயற்றப்பட்டன. 1930-ல் தேவதாசி முறை ஒழிக்கப்பட்டது.
- ▶ 1929-ல் தமிழகல்வி வளர்ச்சிக்காக அண்ணாமலை பல்கலைக் கழகம் தொடங்கப்பட்டது.
- ▶ மகத்தான சாதனையாக முத்தையா முதலியார் என்பவரால் வகுப்புவாரி பிரதிநிதித்துவம் அறிவியல் பூர்வமான முறையில் வகுக்கப்பட்டது. இது கோட்டா முறை எனப்பட்டது.

## நான்காவது அமைச்சரவை (1930 - 34)

- ▶ 1930-ம் ஆண்டு வாக்கில் மக்களிடையே செல்வாக்கு இன்மையால் பிராமணர்களும், கட்சியில் சேர்த்துக் கொள்ளப்பட்டனர். அதே ஆண்டு நடைபெற்ற தேர்தலில் நீதிக்கட்சி 35 இடங்களில் வெற்றி பெற்றது.
- ▶ பெரும்பான்மை இல்லாததால் நியமன உறுப்பினர் ஆதரவோடு முனுசாமி நாயுடு தலைமையில் 1930 அக்.17ல் ஆட்சி அமைத்தது.

- ▶ உட்கட்சி பூசல் காரணமாக 1932 நவம்பர் 5-ம் தேதி பொப்பிலி அரசர் முதலமைச்சராக பொறுப்பேற்றார்.
- ▶ இக்காலக்கட்டத்தில் ஜமின்தாரர்களுக்கு முக்கியத்துவம் கொடுக்கப்பட்டு மக்கள் ஏமாற்றப் பட்டனர். எனவே மக்களிடையே கட்சியின் செல்வாக்கு சரியத் தொடங்கியது.

### ஐந்தாவது அமைச்சரவை (1934-37)

1934-ம் ஆண்டு நடைபெற்ற தேர்தலில் நீதிக்கட்சி படுதோல்வி அடைந்தாலும் தனிப் பெரும்பான்மையுடன் வெற்றிபெற்ற சுய ராஜ்ஜியக் கட்சி ஆட்சி அமைக்காததால் நீதிக்கட்சி பொப்பிலி அரசர் தலைமையில் ஆட்சி அமைத்தது.

பெரியாரின் ஈரோடு திட்டத்தை நீதிக்கட்சி ஏற்றுக் கொண்டதால் பெரியாரின் ஆதரவு கிடைத்தது.

### திராவிடர் கழகம்

1935 இந்திய அரசுச்சட்டத்தின் படி நடைபெற்ற 1937-ம் ஆண்டு தேர்தலில் காங்கிரஸ் வெற்றி பெற்று, ராஜாஜி தலைமையில் ஆட்சி அமைத்தது.

1938 டிசம்பர் 29-ம் ஆண்டு பெரியார் பெல்லாரி சிறையில் இருந்தபோது நீதிக்கட்சியின் தலைவராக தேர்ந்தெடுக்கப்பட்டார்.

தேர்தல் பாதையில் இருந்து நீதிக்கட்சியை விலக்கிய பெரியார் சமூக சீர்திருத்த போராட்டங்களுக்கு முக்கியத்துவம் கொடுத்தார்.

இதனையடுத்து 1944 ஆகஸ்டு 27-ம் தேதி சேலத்தில் நடந்த மாநாட்டில் நீதிக்கட்சி திராவிடர் கழகம் என பெயர் மாற்றம் செய்யப்பட்டு

அதன் சின்னமான தராசு மாற்றப்பட்டு கறுப்பு பின்னணியில் சிகப்பு வட்டம் பொறித்த கொடி அறிமுகப்படுத்தப்பட்டது.

இதன் பின்னர் நீதிக்கட்சி பி.ராமச்சந்திர ரெட்டி தலைமையிலும் (1944-45) பி.டி.ராஜன் தலைமையில் (45-47) பெயரளவுக்கு செயல்பட்டு மறைந்தது.

“பிரதிநிதித்துவம் இன்றேல் வரியில்லை” - சி.நடேச முதலியார் (சமரச சத்தர்)  
 “வீட்டுக்குள் நுழைந்த திருடன் போன்று ஆரியர்கள் திராவிடர்கள் சொத்தை சூறையாடி விட்டனர்”. டி.எம். நாயர்

### நீதிக்கட்சி வீழ்ச்சிக்கான காரணங்கள்

- ▶ வகுப்புவாரி பிரதிநிதித்துவம் என்ற ஒற்றைக் குறிக்கோள் கட்சியாக செயல்பட்டது.
- ▶ ஆங்கிலேயருக்கு முழு ஆதரவு அளித்தது.
- ▶ உயர் வகுப்பாரின் உயர்வுக்கு முன்னுரிமை. குறிப்பாக சிறுபான்மையினர், ஆதிதிராவிடர் ஏமாற்றப்பட்டனர்.
- ▶ அதிகார ஆசையின் காரணமாக எழுந்த கட்சி பூசல் மற்றும் மோதல் போக்குகள்.
- ▶ நீதிக்கட்சி தலைவர்களின் ஆடம்பர வாழ்க்கை முறை
- ▶ ஆட்சியாளர்களின் யதேச்சதிகாரப் போக்கு மற்றும் காங்கிரஸ் அசுர வளர்ச்சி.

ஜாலியன் வாலாபாக் படுகொலையைக் கூட நீதிக்கட்சி எதிர்க்கவில்லை என்பது குறிப்பிடத்தக்கது.

### சென்னை மகாஜன சங்கம்

- ▶ நீதிக்கட்சியின்நிலைப்பாட்டைஅறிந்து, அதற்கு போட்டியாக பிராமணரல்லாத காங்கிரஸ்காரர்களால் 1917 செப். 20ல் துவக்கப்பட்டது.
- ▶ பி.கேசவ பிள்ளை தலைவராகவும், ஈ.வெ.ராமசாமி நாயக்கர் துணை தலைவராகவும், திரு. வி. கல்யாண சுந்தரனார், பி.வரதராஜீலு நாயுடு போன்றோர் முக்கிய உறுப்பினராகவும் இருந்தனர்.
- ▶ இந்தியன் பேட்டரியாட் என்ற ஆங்கில இதழும் தேச பக்தன் என்ற தமிழ் இதழும் வெளியிடப்பட்டது.
- ▶ தாழ்த்தப்பட்டோர் மற்றும் பிற்படுத்தப் பட்டோர் நலனுக்காக பாடுபடுவதோடு ஆங்கில ஆட்சியையும் எதிர்ப்பதை கொள்கையாகக் கொண்டது.

### சுயமரியாதை இயக்கம்

- ▶ தமிழ்நாட்டின் மிகச் சிறந்த சீர்த் திருத்த வாதியான பெரியார் ஈ.வெ. இராமசாமி நாயக்கர் 1925-ம் ஆண்டு சுயமரியாதை இயக்கத்தைத் தோற்றுவித்தார்.
- ▶ சுயமரியாதை இயக்கம், பிற்படுத்தப் பட்ட, தாழ்த்தப்பட்ட சமூகத்தினரின் சுயமரியாதையை வலியுறுத்தியதுடன், அவர்களைச் சமுதாயத்தின் மேல் மட்டத்திற்கு உயர்த்தவும் பாடுபட்டது.
- ▶ மதம், ஜாதீ, அரசியலில் மற்றும் சமுதாயத்தில் பிராமணர்களின் ஆதிக்கத்தை இவ்வியக்கம் கடுமையாக எதிர்த்தது.

- ▶ மூட நம்பிக்கைகளையும், பழமை வாதத்தையும் ஒழிக்கப் பாடுபட்டது.
- ▶ பெண்கல்வி, விதவைகள் மறுமணம், கலப்புத் திருமணம் மற்றும் குழந்தைத் திருமணமுறை ஒழிப்பு ஆகியவற்றுக்காகப் போராடியது.
- ▶ சுயமரியாதை இயக்கத்தின் முதல் மாநாடு 1929-ம் ஆண்டு ஆகஸ்ட் 25 அன்று **செங்கல்பட்டில்** நடைபெற்றது. இந்த மாநாட்டில் வகுக்கப்பட்ட கொள்கைகள் திராவிட இன வரலாற்றில் முக்கியத்துவம் வாய்ந்தவை. இந்த மாநாட்டில்தான் ஜாதீ ஒழிப்பு, தீண்டாமை ஒழிப்பு மற்றும் பெண்ணுரிமைக்கான தீர்மானங்கள் நிறைவேற்றப்பட்டன.
- ▶ ம.சிங்காரவேலரின் ஆலோசனைப்படி 1932 டிசம்பரில் “சுயமரியாதை சமதர்ம திட்டம்” ஒன்றைப் பெரியார் உருவாக்கினார்.
- ▶ அரசியலில் பிராமணர்களின் ஆதிக்கத்தைக் குறைக்கவும், தன்மான இயக்கக் கொள்கைகளைச் சட்டமாக்கவும், பொருளாதாரப் பொது உடைமையை ஏற்படுத்தவும் சுயமரியாதைச் சமதர்மத் திட்டத்தை அவர் செயல்படுத்தினார்.
- ▶ இவ்வியக்கம், ஓர் அங்கீகாரம் பெற்ற அமைப்பாகச் செயல்பட விரும்பியதால் 1952, செப்டம்பர் 29-ல் **பெரியார் சுயமரியாதைப் பிரச்சார இயக்கம்** என்ற பெயரில் பதிவு செய்யப்பட்டது.



- ▶ சுயமரியாதை இயக்கத்தின் சார்பில் வெளிவந்த புரட்சி என்ற இதழுக்கு முதன் முதலில் எஸ்.ஆர். கண்ணம்மாள் என்பவர் பதிப்பாளராக நியமிக்கப்பட்டார். இவரே தமிழகத்தின் முதல் பெண் பதிப்பாளராவார்.
- ▶ பெரியார், 'குடியரசு' இதழை 1925, மே 2-ம் நாளன்று தொடங்கினார். அவ்விதழை அச்சடிக்கும் அச்சகத்திற்கு "உண்மை விளக்க அச்சகம்" என்று பெயரிட்டார். முதல் இதழைத் திருப்பாதிரிப்புலியூர் ஞானியார் சுவாமிகள் வெளியிட்டார்.
- ▶ ஈரோட்டில் 1930-ல் நடைபெற்ற இவ்வியக்கத்தின் மாநாட்டில் "மக்கள் தொகைக் கணக்கெடுப்பில் சாதிப் பெயர்களைச் சேர்க்கக் கூடாது" என்று வேண்டுகோள் விடுக்கப்பட்டது.
- ▶ இந்திய சமூகத்தில் சாதி மதப் பிரிவுகளைக் குறிக்கும் குறிப்புகளை நீக்க வேண்டுமென்ற கோரிக்கை, 1932-ல் வெளியிடப்பட்ட சுயமரியாதை வேலைத் திட்டத்தின் மூலம் முன் வைக்கப்பட்டது.
- ▶ இவ்வியக்கத்தால் அறிமுகப்படுத்தப்பட்ட திருமண முறை, "சுயமரியாதைத் திருமணம்" எனப்படுகிறது. இம்முறையில் வழக்கமாகப் பின்பற்றப்பட்டு வரும் நடைமுறைகளான பிராமண புரோகிதர் சமஸ்கிருத மந்திரம் ஓதி திருமணம் செய்வித்தல், தாலி கட்டுதல் போன்ற சடங்குகள் இன்றி திருமணம் எளிமையாக நடத்தப்படுவதற்கான நடைமுறைகள் இடம்பெற்றிருந்தன.
- ▶ பேரறிஞர் அண்ணா முதல்வரானதும், சுயமரியாதைத் திருமணங்களுக்கு சட்டப்படி அங்கீகாரம் அளிக்கும் பொருட்டு திருமண சட்டத்தில் 7(அ) என்ற புதிய பிரிவை இணைத்து இந்து திருமணச் சட்டம் கொண்டுவரப்பட்டது. இச்சட்டம், 1968, ஜனவரி 20 முதல் நடைமுறைக்கு வந்தது.





## தமிழ்நாட்டில் சமய, சமூக சீர்திருத்த இயக்கங்கள்

19

-ம் நூற்றாண்டின் இறுதியில் படித்த செல்வாக்கு பெற்ற சிலர் இந்து மதத்தை மீட்க முற்பட்டனர். ஆனால்

இந்துக்கள் சார்பாக ஒரு முறையான இயக்கத்தைத் துவங்க சமுதாய தலைவர்கள் தயங்கினர்.

- ▶ கசலு லட்சுமணராசு செட்டி என்பவர் 1844- அக்டோபர் மாதம் நேடில் இண்டாப்பிரட்டர் என்ற பத்திரிக்கையை விலைக்கு வாங்கி அதற்கு கிரசெண்ட் என்று பெயரிட்டு இந்து சமயத்தின் பெருமைகளை பற்றி எழுதினார்.

**இந்து முன்னேற்ற மேம்பாட்டு சங்கம், 1852**

- ▶ 1852-நவம்பர் மாதம் சீனிவாச பிள்ளை என்பர் இவ்வமைப்பை உருவாக்கினார்.
- ▶ நோக்கங்கள் :
  1. பெண் கல்வி
  2. விதவை மறுமணம்
  3. ஒடுக்கப்பட்ட மக்களின் வாழ்க்கை மேம்பாடு
- ▶ 1853-ம் ஆண்டு வெங்கடராயலு என்பவர் உதயகூரியன் என்ற பெயரில்

பத்திரிக்கை துவங்கி இந்து மக்களின் முன்னேற்றத்திற்கான முயற்சிகளை மேற்கொண்டார்.

**பிரம்ம சமாஜம்**

1828 ஆகஸ்டு 20-ம் நாள் ராஜாராம் மோகன்ராய் என்பவரால் துவக்கப் பட்டது. 1860-களில் தமிழ்நாட்டில் பிரசுரித்து பிரம்ம சமாஜத்தைப் பற்றி நேரடி அனுபவம் பெற்ற பித்தராசு என்பவரால் சென்னையில் பிரச்சாரம் செய்யப்பட்டது.

1864-ல் சென்னை வந்த கேசவ் சந்திரசென் பல இடங்களுக்கு பயணம் செய்து சொற்பொழிவாற்றினார். உருவ வழிபாட்டை உதறித் தள்ள வேண்டும் என்ற அடிப்படைக் கோட்பாடு சமாதான இந்துக்களுக்கு பிடிக்காததால் தமிழ் நாட்டில் பிரம்ம சமாஜம் வேரூன்ற முடியாமல் போயிற்று.

**வேத சமாஜம் - 1864**

- ▶ பிரம்ம சமாஜியத்தின் புரட்சிகரமான கொள்கைகளுக்கு உடன்பாடு இல்லாத சீர்திருத்தவாத இந்துக்கள்

சென்னையில் வேத சமாஜம் என்ற புதிய அமைப்பை 1864-ல் தோற்று வித்தனர்.

- ▶ ஸ்ரீதரலு நாயுடுவே இதற்கும் பொறுப்பேற்று கொள்கைகளை பரப்பினார். நாயுடு பிரம்ம தீபிகை, டம்பாச்சாரி விலாசம் என்ற நாடகம் மூலம் கருத்துக்களை பரப்பினார்.
- ▶ தென்னிந்தியாவிலேயே முதல் சுங்குகள் இல்லாத திருமணம் 1871-ல் நடத்தி வைக்கப்பட்டது.
- ▶ துரைசாமி ஐயங்கார் என்பவர் ஸ்ரீதரலு நாயுடுவின் வலக்கரமாக செயல்பட்டவர். வேத சமாஜயத்தின் ஒரே தமிழ்நாட்டு பிராமணர் இவர்தான்.

#### பிரம்மஞான சபை

- ▶ 1875 நவம்பர் 17-ம் நாள். எச்.பி. பிளாவடஸ்கி என்ற ரஷ்ய அம்மையாரும், பர்னல் எச்.எல். ஆஸ்காட் என்ற அமெரிக்கரும் நியூயார்க் நகரில் பிரம்ம ஞான சபை என்ற அமைப்பை துவக்கினார்.
- ▶ தியோசொபிஸ்ட் என்ற பத்திரிக்கை 1879-ல் துவங்கப்பட்டது. 1881-அக்டோபரில் தூத்துக்குடிக்கும், திருநெல்வேலிக்கும் வருகை தந்து பிரச்சாரம் செய்தனர்.
- ▶ 1882-டிசம்பர் மாதம் பிரம்ம ஞான சபையின் ஆண்டுக் கூட்டத்தை நடத்தினார். சர்வதேச தலைமையகத்தை பம்பாயிலிருந்து சென்னை அடையாறுக்கு மாற்றினார்.

▶ நோக்கங்கள் :

1. உலக சகோதரத்துவத்தின் மையமாக செயல்படல்
  2. உலக சமயங்கள், தத்துவங்கள், அறிவியல்கள் ஆகியவற்றை ஒப்பிட்டு ஆராய்வது.
  3. மனிதரிடையே மறைந்து கிடக்கும் இயற்கை நியதிகள் கண்டறிதல்.
- ▶ ஆஸ்காட் இறந்தபின்(1907) அன்னி பெசண்ட் அம்மையார் பிரம்மஞான சபையின் தலைவரானார்.

செயல்பாடு :

1. சமஸ்கிருதப் பள்ளிகள் மற்றும் பிரம்மஞானப் பள்ளிகள் ஆரம்பிக்கப்பட்டன.
2. அடையாரில் ஒரு நூலகம் நிறுவப்பட்டது.

#### சமுதாய சீர்திருத்த இயக்கங்கள் மேலாடைப் போராட்டம் (1822-1858)

- ▶ தமிழ்நாட்டின் பாரம்பரிய பெருமை மிக்க நாடார்கள் கள் இறக்கும் தொழிலில், நாயக்கர்களும் இவர்களை தாழ்ந்த சாதியினராகக் கருதினர்.
- ▶ பல்வேறு இன்னல்களுக்குட்பட்ட இவர்களில் சிலர் கிறிஸ்துவ மதத்திற்கு மாறினர். சிலர் திருவிதாங்கூர் பகுதிக்கு குடிபெயர்ந்தனர்.
- ▶ திருவிதாங்கூர் பகுதியில் குடியேறிய நாடார்கள் நம்பூதிரிகள் மற்றும் நாயர்களால் கொடுமைகளுக்கு உள்ளாக்கப்பட்டனர்.

- ▶ ஆண்கள் மேல் ஆடை அணியவும், பெண்கள் மாட்பகத்தை மறைக்கவும் அனுமதி மறுக்கப்பட்டது. காலில் விழவும், கைக்கட்டி நிற்கவும் கட்டாயப் படுத்தப்பட்டனர்.
- ▶ இதனால் கொதித்தெழுந்த இவர்கள் மேலாடைக் கட்டுப்பாட்டை எதிர்த்து ஆர்ப்பாட்டம் செய்ததால் மேலாடைப் போராட்டம் என்று அழைக்கப்பட்டது.
- ▶ இந்த போராட்டத்திற்கு முன்னரே மதுரையில் குமாரா வீர மார்த்தாண்ட நாடார் தலைமையில் மதுரை நாயக்கர்களுக்கு எதிராக நடைபெற்ற போராட்டம் இரும்புக்கரம் கொண்டு அடக்கப்பட்டது.

### போராட்டத்தின் போக்கு

- ▶ முதற்கட்டமாக 1820-ம் ஆண்டு கொத்தடிமை சேவை செய்ய மறுப்பு தெரிவித்தனர்.
- ▶ இரண்டாம் கட்டமாக 1828-ம் ஆண்டு வேதமாணிக்கம் போன்றோர் தலைமையில் நாயகர்களுக்கு எதிராகக் கிளர்ச்சி செய்தனர்.

### விளைவு

- ▶ 1829-ல் திருவிதாங்கூர் அரசாங்கம் கிறித்துவ நாடார் பெண்கள் மட்டும் ஒரு வித மேலாடை அணிய அனுமதித்தது.
- ▶ பின்னர் 1859- ஜூலை 26-ம் தேதி திருவிதாங்கூர் மகாராஜா ஆடை கட்டுப்பாட்டை நீக்க உத்தரவு பிறப்பித்தார்.
- ▶ கொத்தடிமை முறை கைவிடப்பட்டது. உழைப்புக்கேற்ற ஊதியம் பெறும் நிலை உருவாயிற்று.


## ஆலயப் பிரவேச போராட்டம்

### திருவிதாங்கூர்


- ▶ கோயில் கட்டுவதற்கும் கோயில் வேலைகளைச் செய்வதற்கும் அமர்த்தப் பட்ட நாடார்கள் கோயிலுக்குள் நுழைய தடை செய்யப் பட்டனர்.
- ▶ நாகர்கோயிலுக்கு அருகே உள்ள குமரக்கோயிலில் இந்த பாரம்பரிய வழக்கமான தீமிக்க அனுமதி மறுக்கப் பட்டது.
- ▶ இதனையடுத்து வெள்ளையன் நாடார் என்பவர் தலைமையில் 12,000 நாடார் பக்தர்கள் தடையை மீறி கோயிலுக்குள் நுழைத்தனர்.

### தமிழ்நாடு

- ▶ திருவிதாங்கூர் போராட்டம் தமிழ் நாட்டிலும் எதிரொலித்தது. 1870-ம் ஆண்டு நாடார்கள் திருச்செந்தூர் கோயிலுக்குள் நுழைய முயன்றனர்.
- ▶ 1874-ல் மூக்க நாடார் தலைமையில் மதுரைமீனாட்சி அம்மன் கோயிலுக்குள் நுழைத்தனர்.
- ▶ 1879-ல் ஊர்வலமாகச் சென்று கமுதி சுந்தரேஸ்வரர் கோயிலுக்குள் நுழைந்து இறைவனுக்கு மாலை அணிவித்தனர்.
- ▶ இப்போராட்டங்கள் அனைத்தும் சட்ட சிக்கல்களைத் தோற்றுவித்தன. வழக்குகள் போடப்பட்டன. இறுதித்தீர்ப்பு நாடார்களுக்கு எதிராகவே அமைந்தது.



# மாநிலங்கள் மறுசீரமைப்பு

- ▶  ந்திய தேசிய காங்கிரஸ் மொழி வழி மாநில அமைப்பு முடிவை 1908-லேயே ஏற்றுக் கொண்டது. அக்கருத்தின் அடிப்படையில் தான் 1911-ல் பீகார் வங்காளத்திலிருந்து பிரிக்கப்பட்டது.
- ▶ 1920-ம் ஆண்டில் நாக்பூரில் கூடிய காங்கிரஸ் மாநாட்டில் இந்திய மாகாணங்கள் பிராந்திய மொழிகளின் அடிப்படையில் திருத்தி அமைக்கப்பட வேண்டும் என்று தீர்மானிக்கப்பட்டது.
- ▶ அரசியலமைப்புச் சட்ட மன்றத் தலைவர் ராஜேந்திரபிரசாத், 1948-ம் ஆண்டு ஓய்வு பெற்ற அலகாபாத் உயர்நீதிமன்ற நீதியதி எஸ்.கே. தார் தலைமையில் மாகாணங்கள் மறுசீரமைப்புக் கமிஷனை நியமித்தார்.
- ▶ 1948-ம் ஆண்டு முடிவதற்கு முன்பே தார் கமிஷன் அதன் அறிக்கையை சமர்ப்பித்தது. உடனடியாக மொழிவழி மாகாணங்கள் மறுசீரமைக்கப்படுவது விரும்பத்தக்கவல்லது என்று அக்கமிஷன் கருதியது. மேலும் மொழிவழி மாகாண மறுசீரமைப்பால் ஏற்படக்கூடிய பொருளாதார நிர்வாகச் செலவுகளைத் தாங்கக் கூடிய நிலையில் நாடு இல்லை என்று அக்கமிஷன் கருதியது. மொழிவாரி மாநிலங்களை அமைப்பது பற்றிப் பரிசீலிக்க காங்கிரஸ் கட்சியும் 1948-ம் ஆண்டு டிசம்பரில் ஒரு கமிட்டியை அமைத்தது. அக்கமிட்டியில், 1. ஜவஹர்லால் நேரு 2. வல்லபாய் பட்டேல் 3. பட்டாபி சீத்தாராமய்யா ஆகியோர் இடம் பெற்றனர். இவர்களது பெயர்களில் முதல் எழுத்துக்களைக் கொண்டு இக்குழு ஜே.வி.கமிட்டி என்று அழைக்கப்பட்டது.
- ▶ சென்னை ராஜதானியிலிருந்து தெலுங்கர்கள் 1917-லிருந்தே தனி ஆந்திர மாகாணக் கோரிக்கையை வலியுறுத்தி வந்தனர்.

- ▶ சென்னை அரசாங்கம் ஆந்திர மாநிலம் அமைவற்கான நடவடிக்கைகளை எடுக்க ஒரு பிரிவினைக் கமிட்டியை நியமித்தது. சென்னை மாகாண முதலமைச்சர் குமாரசாமி ராஜா அக்கமிட்டியின் தலைவராக இருந்தார்.
- ▶ தனி ஆந்திர மாநிலக் கோரிக்கைக்கு ஆதரவாகப் பொட்டி ஸ்ரீராமலு சென்னையில் 1952 அக்டோபர் 19-ம் நாள் சாகும் வரை உண்ணாவிருத்ததை துவக்கினார்.
- ▶ 1952 டிசம்பர் 15-ம் தேதி இரவு தென்னக காந்தியவாதி பொட்டி ஸ்ரீராமலு தனி ஆந்திர மாநிலத்துக்காக உயிர்த் தியாகம் செய்தார்.
- ▶ அதன்பின் தனி ஆந்திர மாநிலம் அமைவதை அனுமதிப்பதாக 1953 டிசம்பர் 19-ம் நாள் மத்திய அரசாங்கம் அறித்தது.
- ▶ 1953 அக்டோபர் முதல் தேதி பிரதமர் நேரு ஆந்திர மாநிலத்தை மகிழ்ச்சி ஆரவாரத்துக்கிடையே துவக்கி வைத்தார்.
- ▶ சி.எம். திரிவேதி புதிய ஆந்திர மாநிலத் தின் ஆளுநராக நியமிக்கப்பட்டார். டி.பிரகாசம் முதலமைச்சராகவும், சுஞ்சீவ ரெட்டி துணை முதலமைச்சராகவும் பதவிப் பொறுப்பேற்றார்.

### எல்லைப் பிரச்சினை

- ▶ சென்னை மாகாணத்திலிருந்து ஆந்திர மாநிலம் பிரிக்கப்பட்டதால் ஏற்பட்ட பிரச்சனைகள் பல, அவற்றுள் மிகவும் முக்கியமானது எல்லைப் பிரச்சினை ஆகும்.
- ▶ இரு மாநிலங்களுக்கிடையேயான எல்லையை வரையறுப்பதில் சிக்கல் ஏற்பட்டது. ஆந்திரத் தலைவர்கள் சென்னை நகரின் ஒரு பகுதியைப் கேட்டபோது தமிழரசுக் கட்சித் தலைவரான மா.பொ. சிவஞானம் திருப்பதி சென்னை மாகாணத்தோடு இருக்க வேண்டும் என்று கோரினார்.
- ▶ பின்னர் ஆந்திரர்கள் திருப்பதிக்குத் தெற்கே உள்ள மற்றொரு கோயில் நகரமான திருத்தணியையும் ஆந்திரா வுடன் சேரக்க வேண்டும் என்று கேட்ட போது மா.பொ.சிவஞானம் அக்கோரிக்கையைக் கடுமையான எதிர்த்தார். போராட்டத்தில் ஈடுபட்டார்.
- ▶ இந்த எல்லைச் சிக்கலைத் தீர்க்கும் பொருட்டு நேரு அரசாங்கம் எச்.வி. படாஸ்கர் கமிட்டியை (H.V. Pataskar) அமைத்தது.
- ▶ அக்கமிட்டி எல்லைக் கிராம மக்கள் பேசிய மொழியை அளவுகோலைக் கொண்டு எல்லையைத் தீர்மானித்தது. அதன்படி திருப்பதி ஆந்திராவுக்கும் திருத்தணி சென்னை மாகாணத்துக்கும்

கொடுக்கப்பட்டது திருத்தணி தமிழ் நாட்டின் பகுதி ஆயிற்று.

### தெற்கெல்லைப் போராட்டம்

- ▶ மார்சல் நேசமணியின் தலைமையில் தெற்கில் எல்லைப் போராட்டம் விறுவிறுப்படைந்தது.
- ▶ 1953-ல் பசல் அலி மாநில மறுசீரமைப்புக் கமிஷன் அமைக்கப் பட்ட பின்னரும் போராட்டம் தொடர்ந்தது.
- ▶ காமராஜரின் பாளையங்கோட்டை சமரச முயற்சி பலனளிக்கவில்லை.

1954 ஆகஸ்டு 11-ம் தேதி மறியல் போராட்டம் துவக்கப்பட்டது.

- ▶ மாநிலங்கள் மறுசீரமைப்புக் கமிஷன் பரிந்துரையின்படி தமிழ்நாட்டின் தெற்கெல்லையில் அகஸ்தீஸ்வரம், தோவாளை, திருவிதாங்கூரிலிருந்து பிரித்துக் குமரி மாவட்டமாக்கித் தமிழகத்துடன் இணைக்கப்பட்டது.
- ▶ திருவிதாங்கூர் கொச்சியின் பகுதியாயிற்று.

